

नव भारत



5 सर्वोच्च स्तर पर रक्षा निर्यात

6 कूड ऑयल की वजह से भड़की महंगाई

7 30 जून तक पेट्रोकेमिकल्स पर ड्यूटी माफ

10 चेपोंक में पंजाब और सीएसके के बीच अहम मुकाबला

मैं 15 दिन बंगाल में रहूंगा : शाह

केंद्रीय गृह मंत्री ने नंदीग्राम में किया रोड शो

2026 विधानसभा चुनाव पश्चिम बंगाल में

नंदीग्राम, 02 अप्रैल. पश्चिम बंगाल विधानसभा चुनाव 2026 से ठीक पहले राजनीतिक सर्गामी चरम पर है. चुनाव में सत्तारूढ़ टीएमसी और मुख्य विपक्षी दल बीजेपी के बीच सीधे टक्कर देखने को मिली रही है. इसी क्रम में शुभेंद्र अधिकारी के नामांकन में नंदीग्राम पहुंचे केंद्रीय गृह मंत्री अमित शाह ने मुख्यमंत्री ममता बनर्जी के ललकारते हुए बड़ा ऐलान किया है. उन्होंने घोषणा की कि वह आगामी 15 दिनों तक लगातार पश्चिम बंगाल में ही रहकर चुनावी कमान संभालेंगे.

गुरुवार को अमित शाह कार्यकर्ताओं को संबोधित करते हुए कहा कि मैं बंगाल चुनाव में



15 दिन तक बंगाल में ही रहने वाला हूँ. मैं यहां खासतौर पर शुभेंद्र अधिकारी के नामांकन के लिए आया हूँ. शुभेंद्र की जीत बंगाल में परिवर्तन की नींव रखेगी. अमित शाह ने ममता बनर्जी पर सीधा हमला बोलते हुए कहा कि पिछली बार दीदी नंदीग्राम में हार गई थीं और इस बार वह भवानीपुर के साथ-साथ पूरे बंगाल को खो देंगी. उन्होंने कहा कि शुभेंद्र

प. बंगाल का चुनाव अब धर्म युद्ध


सीएम डॉ. मोहन यादव ने बांकुरा में रैली को किया संबोधित



प्रशासनिक संवाददाता **भोपाल, 2 अप्रैल.** मुख्यमंत्री डॉ. मोहन यादव ने गुरुवार को पश्चिम बंगाल के बांकुरा जिले के सलतोरा विधानसभा क्षेत्र से भाषणा उम्मीदवार चांदना बारी, छत्ता क्षेत्र के प्रत्याशी सत्यनारायण मुखोपाध्याय, बांकुरा के उम्मीदवार नीलाद्री शेखर दाना, बरजोरा क्षेत्र से प्रत्याशी बिलेश्वर सिंघा एवं

ऑंडा क्षेत्र के प्रत्याशी अमरनाथ शाखा के संयुक्त नामांकन रैली को संबोधित कर नामांकन-प्रजमा कराए. इस दौरान मुख्यमंत्री डॉ. मोहन यादव सीएम ममता बनर्जी को जमकर आड़े हाथों लिया. उन्होंने कहा कि बंगाल का चुनाव केवल विधानसभा चुनाव नहीं बल्कि धर्म युद्ध है. (शेष पेज 7 पर)

NASA's over the moon!



आर्टेमिस 2 मिशन चार अंतरिक्ष यात्रियों को चंद्रमा के चारों ओर ले जाएगा।

अफसरों को बंधक बनाने पर सुको सख्त


मुझसे सारी शक्तियां छिन ली गईं: ममता बनर्जी

नई दिल्ली, 02 अप्रैल. सुप्रीम कोर्ट ने गुरुवार को पश्चिम बंगाल के मालदा जिले में एसआईआर से जुड़े 7 इलेक्शन ऑब्जर्वर को बंधक बनाए जाने की घटना पर नाराजगी जताई. इसके बाद मुख्यमंत्री ममता बनर्जी ने मालदा की घटना से

खुद को अलग कर लिया. उन्होंने कहा कि कानून और व्यवस्था अब उनके हाथों में नहीं है और अधिकारियों की सुरक्षा करने में विफल रहने के लिए चुनाव आयोग को दोषी ठहराया. मुख्यमंत्री ममता बनर्जी ने कहा, मुझे नहीं पता कि इसके लिए कौन जिम्मेदार है. मुझे किसी ने सूचित नहीं किया. प्रशासन मेरे हाथ में नहीं है. राज्य में कानून व्यवस्था चुनाव आयोग के हाथ में

है. वे गृह मंत्री अमित शाह की बात सुनते हैं. सब कुछ बदल गया है. मेरी शक्तियां चुनाव आयोग को सौंप दी गई हैं. यह 'सुपर राष्ट्रपति शासन' है. बता दें कि पश्चिम बंगाल में वोट लिफ्ट में नाम हटाए जाने से नाराज लोगों ने सात न्यायिक अधिकारियों को बंधक बना लिया था. पीठ ने इस मुद्दे पर स्वतः संज्ञान लिया और गुरुवार सुबह इस पर सुनवाई की.

एक नजर में



167 करोड़ में बिकी आईकॉनिक पेंटिंग

नई दिल्ली. भारतीय कला जगत में एक ऐतिहासिक रिकॉर्ड बना है. मशहूर चित्रकार राजा रवि वर्मा की पेंटिंग 'यशोदा और कृष्ण' अब तक की सबसे महंगी भारतीय पेंटिंग बन गई है, जिसे 167.2 करोड़ रुपये में खरीदा गया. यह पेंटिंग मुंबई में हुई सैफ्रनआर्ट की नीलामी में बेची गई, जहां करीब सात मिनट तक चली तेज बोली के बाद यह रिकॉर्ड कीमत पर पहुंची. इससे पहले सबसे महंगी भारतीय पेंटिंग का रिकॉर्ड एम एफ हुसैन की ग्राम यात्रा के नाम था, जो 118 करोड़ रुपये में बिकी थी. इस ऐतिहासिक पेंटिंग को सीएम इंस्टीट्यूट के संस्थापक साइरस एस पूनावाला ने खरीदा है. उन्होंने इसे सिर्फ निजी संग्रह नहीं, बल्कि राष्ट्रीय धरोहर बताया है.

बजट सत्र के दूसरे सेशन की कार्यवाही पूरी

नई दिल्ली. संसद में बजट सत्र के दूसरे सेशन की कार्यवाही गुरुवार को पूरी हुई. सरकार ने मौजूदा सत्र को आगे बढ़ाने का निर्णय लिया है. राज्यसभा और लोकसभा अब 13 दिन के ब्रेक के बाद 16 अप्रैल को सुबह 11 बजे फिर से बैठेंगी. 3 दिन चलने वाले इस सेशन में महिला आरक्षण कानून में संशोधन से जुड़े अहम बिल पर चर्चा की जाएगी. दरअसल, सरकार लोकसभा सीटों की संख्या बढ़ाने के लिए संशोधन विधेयक लाने की योजना बना रही है. वर्तमान में लोकसभा में 543 सीटें हैं. प्रस्तावित 50 प्रतिशत की बढ़ोतरी के साथ सीटों की संख्या बढ़कर 816 हो जाएगी, जिसमें से 273 (करीब एक तिहाई) सीटें महिलाओं के लिए आरक्षित होंगी.

गुस्ताखी माफ



पेट्रोल के दाम बढ़ने से ज्यादा टैशन सोने के दाम कम होने से होता है!

नीतीश को मिलेगी जेड सुरक्षा

गृह विभाग की विशेष शाखा का आदेश जारी

पटना, 02 अप्रैल (वार्ता) बिहार सरकार ने यह निर्णय लिया है कि मुख्यमंत्री नीतीश कुमार को सर्वोच्च स्तर मिलता रहेगा. यह निर्णय उनके राज्यसभा जाने की स्थिति में आवश्यक सुरक्षा व्यवस्था की व्यापक समीक्षा के बाद लिया है. अधिकारिक सूचना में कहा गया है कि वर्तमान मुख्यमंत्री होने के नाते नीतीश को बिहार स्पेशल सिक्कोरिटी एक्ट,



2000 के तहत उच्च स्तरीय सुरक्षा का अधिकार है. इसमें यह भी पुष्टि की गई है कि 16 मार्च को राज्यसभा के लिए उनके चुनाव और संभावित इस्तीफे को ध्यान में रखते हुए उनकी सुरक्षा में निरंतरता बनाए रखी जाएगी. अधिसूचना में कहा गया है कि नीतीश की सुरक्षा व्यवस्था की व्यापक समीक्षा की गई, जिसके बाद उन्हें जेड श्रेणी की सुरक्षा देने का निर्णय लिया गया.

इनकम टैक्स डिपार्टमेंट ने लॉन्च की नई वेबसाइट

नई दिल्ली, 02 अप्रैल. इनकम टैक्स डिपार्टमेंट ने गुरुवार को नई वेबसाइट लॉन्च की. इस वेबसाइट को एआई असिस्टेंट 'कर साथी' के साथ लॉन्च किया है. इससे टैक्स भरना पहले के मुकाबले आसान हो जाएगा. इनकम टैक्स डिपार्टमेंट की ओर से सोशल मीडिया प्लेटफॉर्म 'एक्स' पर की गई एक पोस्ट में कहा गया कि नई इनकम टैक्स वेबसाइट शुरू हो चुकी है. यह नेविगेट करने में आसान और उपयोग करने में तेज है. इसमें इनकम टैक्स से जुड़ी सारी जानकारी एक ही स्थान पर मौजूद है. पोस्ट में आगे बताया गया कि इसमें एआई असिस्टेंट 'कर साथी' दिया हुआ है, जो कि डायरेक्ट टैक्स भरने की आपकी यात्रा को आसान बनाएगा.

ईरान की नौसेना पूरी तरह हो चुकी है खत्म : ट्रंप

राष्ट्रपति ट्रंप ने दिया देश के नाम संबोधन

ईरान ने समझौता नहीं किया तो पाषाण युग में पहुंचा देंगे

वॉशिंगटन, 02 अप्रैल (वार्ता) अमेरिका के राष्ट्रपति डोनाल्ड ट्रंप ने कहा कि ईरान के खिलाफ चल रहे सैन्य अभियान के दौरान अमेरिकी सेना के मुख्य रणनीतिक लक्ष्य लगभग पूरे होने के करीब हैं. राष्ट्रपति ट्रंप ने राष्ट्र के नाम अपने संबोधन में कहा जैसा कि मैंने ऑपरेशन एफिक पयूरी की घोषणा करते समय कहा था. हमारे लक्ष्य बहुत सरल और स्पष्ट हैं. हम व्यवस्थित रूप से उस शासन की अमेरिका को धमकाने या अपनी सीमाओं के बाहर अपनी ताकत

ईरान की दो टूक- अगर अमेरिका ने जमीनी हमला किया तो कोई जिंदा नहीं बचेगा

तेहरान, 02 अप्रैल. अमेरिका-इजरायल के हमलों के 34वें दिन ईरान ने संभावित जमीनी अभियान को लेकर कड़ी चेतावनी देते हुए कहा है कि यदि अमेरिकी सेना ने जमीनी हमला करने की कोशिश की तो कोई भी जीवित नहीं बचेगा. ईरान की सेना ने अमेरिकी जमीनी हमले की आशंका के मददेनजर अपनी तैयारियां तेज कर दी हैं. सशस्त्र बलों के प्रमुख आमिर हतामी ने सैन्य मुख्यालयों को अमेरिका और इजरायल की गतिविधियों पर पल-पल नजर रखने के निर्देश दिए हैं. सरकारी समाचार एजेंसी इरना द्वारा जारी वीडियो में हतामी ने कहा कि यदि दुश्मन जमीनी कार्रवाई करता है तो एक भी व्यक्ति को जीवित नहीं बचेगा.

बताते हुए खुशी हो रही है कि ये मुख्य रणनीतिक लक्ष्य अब पूरे होने के करीब हैं. उन्होंने यह भी कहा कि अमेरिका अगले दो से तीन हफ्तों में ईरान पर अपने हमले और तेज करेगा, और उन्होंने उस देश को पाषाण युग में वापस धकेलने की

धमकी भी दी. बता दें कि अमेरिकी राष्ट्रपति की यह टिप्पणी ऐसे समय में आई है, जब अमेरिकी नागरिक ईंधन की बढ़ती कीमतों का सामना कर रहे हैं और गैस की कीमतें 2022 के बाद पहली बार चार डॉलर प्रति गैलन के पार पहुंच गई हैं.

कांग्रेस विधायक राजेंद्र भारती को 3 साल की सजा : 27 साल पुराने जालसाजी मामले में कोर्ट का बड़ा फैसला

नवभारत न्यूज ग्वालियर 2 अप्रैल

दिल्ली की विशेष एमपी-एमएलए कोर्ट ने दतिया से कांग्रेस विधायक राजेंद्र भारती को साल 1998 के एक एफडी में हेराफेरी मामले को लेकर दोषी करार देते हुए 3 साल के कारावास की सजा सुनाई है, हालांकि सजा के तुरंत बाद उन्हें कोर्ट से जमानत मिल गई है।



यह पूरा मामला उस समय का है जब भारतीय जिला सहकारी कृषि एवं ग्रामीण विकास बैंक के अध्यक्ष थे और उन पर अपने पिता के संस्थान के नाम पर कराई गई 10 लाख की एफडी के ब्याज को फर्जी दस्तावेजों के जरिए निकालने का आरोप सिद्ध हुआ है। अदालत ने उन्हें अपराधिक साजिश (120अ) और धोखाधड़ी (420, 467, 468, 471) जैसी गंभीर धाराओं के तहत सजा सुनाई है, जिसमें उनके साथ बैंक लिफ्टिफ रघुवीर प्रजापति को भी दोषी माना गया है। नियमतः दो साल से अधिक की सजा होने के कारण भारती की विधानसभा

सदस्यता पर अब खतरे के बादल मंडरा रहे हैं. लेकिन यदि वे अगले 60 दिनों के भीतर हाई कोर्ट में अपील कर सजा पर स्थगन प्राप्त कर लेते हैं, तो उनकी विधायकी सुरक्षित रह सकती है। 13 मार्च 2011 को बैंक अध्यक्ष बने भाजपा नेता पप्पू पुजारी मामले को सामने लाए। सहकारिता विभाग के तत्कालीन संयुक्त पंजीयक अभयखर ने जांच की, जिसमें एफडी पर ऑडिट आपत्ति दर्ज हुई। 2012 में भारती ने बैंक से एफडी की राशि मांगी, लेकिन ऑडिट आपत्ति के चलते भुगतान से इनकार किया गया। भुगतान न मिलने पर भारती उपभोक्ता फोरम पहुंचे, जहां से राहत नहीं मिली। राज्य उपभोक्ता फोरम से राहत मिलने के बाद मामला राष्ट्रीय उपभोक्ता फोरम और फिर सुप्रीम कोर्ट तक गया, जहां से भी राहत नहीं मिली। इसके बाद 2015 में तत्कालीन कलेक्टर प्रकाशचंद्र जांगड़े ने अपराधिक मामला दर्ज कराने की पहल की। कोर्ट के आदेश पर आईपीसी की अलग-अलग धाराओं में केंस दर्ज हुआ।

गलत हरकत पर मिलेगा करारा जवाब

सैनिक सम्मान सम्मेलन में राजनाथ सिंह की पाकिस्तान को चेतावनी

नई दिल्ली, 02 अप्रैल. केरल में गुरुवार को आयोजित किए गए सैनिक सम्मान सम्मेलन को संबोधित करते हुए राजनाथ सिंह ने कहा कि देश में ईंधन को लेकर कोई संकट नहीं है. देश में तेल की आपूर्ति बनी रहे इसके लिए भारतीय नौसेना के जहाज, हॉर्मुज जलडमरूमध्य में देश के टैंकरों को सुरक्षित रूप से एस्कॉर्ट (सुरक्षा घेरा) प्रदान कर रहे हैं.




इसके साथ ही रक्षा मंत्री राजनाथ सिंह ने किसी देश का नाम लिए बिना कहा कि, मौजूदा हालात में हमारा पड़ोसी कोई भी दुस्साहस कर सकता है. अगर

में चुनाव की तैयारी के बीच विपक्षी दलों पर भी निशाना साधा. केरल के बहुत से लोग इन देशों में रहते हैं और काम करते हैं, लेकिन हमें बिल्कुल भी चिंता करने की जरूरत नहीं है, क्योंकि अपने भारतीय नागरिकों की सुरक्षा और हिफाजत के लिए जरूरी कदम उठाने में हम बिल्कुल भी पीछे नहीं हटेंगे. हम इसके लिए पूरी तरह तैयार हैं. 28 फरवरी को ईरान पर अमेरिका और इजराइल के हमलों के जवाब में ईरान ने भी निर्यातक होगी. उन्होंने यह भी कहा कि ऑपरेशन सिंदूर अभी खत्म नहीं हुआ है. उन्होंने केरल

वीडियो संदेश क्षमता निर्माण आयोग के स्थापना दिवस और कर्मयोगी साधना सप्ताह में पीएम मोदी ने कहा

'नागरिक देवो भवः' से बदलेगा गवर्नेंस का स्वरूप

नई दिल्ली, 02 अप्रैल. प्रधानमंत्री नरेंद्र मोदी ने क्षमता निर्माण आयोग के स्थापना दिवस पर 'कर्मयोगी साधना सप्ताह' को वीडियो संदेश के माध्यम से संबोधित किया. उन्होंने पब्लिक सर्विस को अधिक सक्षम, संवेदनशील और नागरिक-केंद्रित बनाने पर जोर दिया. पीएम मोदी ने कहा कि वर्तमान शासन व्यवस्था का मूल सिद्धांत 'नागरिक देवो भव' है, जिसका उद्देश्य नागरिकों को सर्वोपरि रखते



मिशन कर्मयोगी को भी उन्होंने इस दिशा में अहम कदम बताया. प्रधानमंत्री ने कहा कि आज का भारत आकांक्षी है, जहां हर नागरिक के अपने सपने और लक्ष्य हैं. उन्होंने कहा कि इन सपनों को पूरा करने में सहयोग देना हम सभी की जिम्मेदारी है. पीएम मोदी ने कहा कि हर निर्णय से पहले कर्तव्य पर विचार करने से उसका प्रभाव कई गुना बढ़ जाता है. पद के बजाय कार्य और कर्तव्य भावना को प्राथमिकता देना जरूरी है. कहा कि बेहतर प्रशासक वही होगा, जिसे तकनीक और डेटा की समझ हो. उन्होंने आर्टिफिशियल इंटेलिजेंस (एआई) के बढ़ते प्रभाव का जिक्र करते हुए निरंतर सीखने और क्षमता निर्माण पर जोर दिया.

समन्वय और 'होल ऑफ गवर्नमेंट' अप्रोच पर बल

पीएम मोदी ने कहा कि देश की सफलता राज्यों की सामूहिक सफलता पर निर्भर करती है. विभागों के बीच संवादहीनता खत्म कर बेहतर समन्वय और साझा समझ के साथ काम करना होगा. उन्होंने कहा कि आम नागरिकों के लिए स्थानीय सरकारों को अधिक शक्ति देना होगा. उन्होंने कहा कि आर्टिफिशियल इंटेलिजेंस (एआई) के बढ़ते प्रभाव का जिक्र करते हुए निरंतर सीखने और क्षमता निर्माण पर जोर दिया.

आर्टेमिस-11 मिशन लॉन्च

वॉशिंगटन, 02 अप्रैल (वार्ता) अमेरिकी अंतरिक्ष एजेंसी नासा ने अपना मानवयुक्त चंद्र मिशन आर्टेमिस-11 को सफलतापूर्वक केप कैनावेरल से प्रक्षेपित कर दिया है.



नासा ने सफलतापूर्वक किया प्रक्षेपित

चार अंतरिक्ष यात्रियों के साथ ओरियन अंतरिक्ष यान अपने लक्ष्य की ओर रवाना हो गया है. प्रक्षेपण के बाद रॉकेट का पहला चरण ओरियन से सफलतापूर्वक अलग हो गया है तथा ओरियन पृथ्वी की कक्षा में भी स्थापित हो गया है. वह पृथ्वी की कक्षा में 24 घंटे तक चक्कर लगाने के बाद आगे की यात्रा के लिए निकलेगा. यह आर्टेमिस कार्यक्रम के तहत नासा का पहला मानवयुक्त मिशन है. चार सदस्यीय दल में नासा के अंतरिक्ष यात्री रीड वाइसमैन,

विक्टर ग्लोवर और क्रिस्टीना कोच शामिल हैं. साथ ही कनाडाई अंतरिक्ष एजेंसी के अंतरिक्ष यात्री जेरेमी हैनसेन भी दल का हिस्सा हैं. आर्टेमिस मिशन की योजना तीन चरणों में बनाई गई है. बिना चालक दल वाली पहली उड़ान 2022 के अंत में हुई थी.